

موضوع الخطبة : خصائص الشريعة الإسلامي - جزء 6

الخطيب : فضيلة الشيخ ماجد بن سليمان الرسي / حفظه الله

لغة الترجمة : الهندية

المترجم : فيض الرحمن التيمي (@Ghiras_4T)

शीर्षक:

इस्लामी शरीअत की उत्कृष्ट विशेषताएं—किस्त6

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ
اللَّهُ فَلَا مُضِلَّ لَهُ، وَمَنْ يُضِلِّهِ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ
مُحَمَّدًا عَبْدُهُ وَرَسُولُهُ.

(يا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ).

(يا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا
وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا).

(يا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا * يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِغِ
اللَّهُ وَرَسُولُهُ فَقَدْ فَازَ فَوْزًا عَظِيمًا)

प्रशंषाओं के पश्चात!

सबसे सत्य बात अल्लाह की पुस्तक है,स्वोत्तम मार्ग मोहम्मद सल्लल्लाहु अलैहि वसल्लम का मार्ग है,दुष्टतम चीच(धर्म में)अविश्कार किए हुए नवाचार हैं,(धर्म

में)अविश्कार की गइ प्रत्येक नई चीज़ बिदअत(नवाचार)है,प्रत्येक नवाचार गुमराही है और प्रत्येक गुमराही नरक में ले जाने वाली है।¹

अल्लाह के बंदो!अल्लाह तअ़ाला से डरो और उसका सम्मान करो,उसकी आज्ञाकारी करो और उसकी अवज्ञा से बचो,पुण्य के कार्य करने और पाप के कार्यों से दूर रहने में धैर्य से काम लो और जान लो कि अल्लाह तअ़ाला ने एक महान उद्देश्य की खातिर शरीअतों का निर्माण किया,वह यह कि लोगों को दीन व दुनिया के कलयाण का मार्गदर्शन किया जाए,क्योंकि मानव बुद्धि स्वयं ऐसे नियमों एवं विनियमों का निर्माण नहीं कर सकती जो लोगों को सीधे मार्ग के मार्गदर्शन कर सकें,बल्कि यह उस अल्लाह की विशेषताओं में से है जो अपनी विशेषताओं में पूर्ण,अपने कार्यों एवं कथनों और तक्दीर में हकीम,अपने मख़्लूकों की नीतियों से अवगत और उन पर दयालु व कृपालु है,जबकि मनुष्य का ज्ञान अति अधूरा है।

हे मोमिनो!पूर्व उपदेश में हम ने इस्लामी शरीअत के पचीस विशेषताओं पर चर्चा किया था और आज उसी श्रृंखला को आगे बढ़ाते हैं:

26.इस्लामी शरीअत की एक विशेषता यह है कि वह भलाई व अच्छाई एवं सुधार का आदेश देती है और बुराई एवं दंगा से रोकती है,अल्लाह का फरमान है:

(وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ)

अर्थात:सदाचार तथा संयम में एक दूसरे की सहायता करो,तथा पाप और अत्याचार में एक दूसरे की सहायता न करो।

पैगंबर सल्लल्लाहु अलैहि वसल्लम ने फरमाया:(न हानि पहुंचाना है और न हानि

उठाना है)²।और फरमाया:(तुम में से कोई जब बुरी बात देखे तो चाहिए कि उसे

¹मैंने इस निबन्ध में मूल रूप से शैख उमर बिन सोलेमान अलअशकर की पुस्तक"مقاصد الشريعة الإسلامية"पर विश्वास किया है,फिर उस में अल्लाह की तौफीक और आसानी से कुछ वृद्धि भी किए हैं।

अपने हाथ के द्वारा दूर करे,यदि इसकी शक्ति न हो तो अपनी जबान से और यदि इसकी भी शक्ति न हो तो अपने हृदय के द्वारा दूर करदे,यह ईमान का न्यूनतम श्रेणी है)³

27.इस्लामी शरीअत की एक विशेषता यह है कि वह अपने अनुयायियों को अधिक से अधिक शरीअत का ज्ञान प्राप्त करने का आदेश देती है,जिससे आत्मा को जीवन मिलती है, हृदयों का सूधार होता है,उस पर दुनिया व आखिरत के सौभाग्य प्राप्त होते हैं और समाज वैचारिक विचलन व विनाशकारी विचारों से सुरक्षित रहता है,अल्लाह तआला ने अपने नबी सल्लल्लाहु हलैहि वसल्लम को आदेश दिया:

(وقل رب زدني علما)

अर्थात:तथा प्रार्थना करें कि हे मेरे पालनहार!मुझे अधिक ज्ञान प्रदान कर।

² इसे अहमद(313/1)आदि ने इब्ने अब्बास रज़ीअल्लाहु अन्हुमा से वर्णन किया है और "المسند" के शोधकर्ताओं

ने इसे हसन कहा है,हदीस संख्या(2865)।

माजिद बिन सुलेमान अर्रसी

³ इसे मुस्लिम(49)ने वर्णन किया है।

पैगंबर सल्लल्लाहु अलैहि वसल्लम की हदीस है:(जिस व्यक्ति के साथ अल्लाह भलाई करना चाहता है तो उसे दीन की समझ प्रदान करता है)⁴

28.इस्लामी शरीअत की एक विशेषता यह है कि वह धरती को आबाद करने का आदेश देती है,अल्लाह तआला का फरमान है:

(هو الذي جعل لكم الأرض ذلولا فامشوا في مناكبها وكلوا من رزقه وإليه النشور)

अर्थात:वही है जिस ने बनाया है तुम्हारे लिये धरती को वशवर्ती,तो चलो फिरो उस के क्षेत्रों में तथा खाओ उस की प्रदान की हुई जीविका।और उसी की ओर तुम्हें फिर जीवित हो कर जाना है।

तथा अल्लाह ने अधिक फरमाया: (هُوَ أَنْشَأَكُمْ مِنَ الْأَرْضِ وَاسْتَعْمَرَكُمْ فِيهَا)

अर्थात:उसी ने तुम को धरती से उत्पन्न किया और तुम को उस में बसा दिया।

अर्थात उस ने तुम्हें धरती पे पैदा किया और उसमें अपना उत्तराधिकारी बनाया,तुम पर आंतरिक एवं बाह्य उपकार किये,तुम्हें धरती पर शक्ति एवं प्रभुत्व प्रदान किया,तुम घर बनाते,पौधा उगाते,खेती करते और जिस चीज़ की चाहते हो बीज बोते हो और धरती से लाभान्वित होते हो।

⁴ इसे बोखारी(71)और मुस्लिम(1037)ने मोआविया बिन(पुत्र)अबी सुफयान रज़ीअल्लाहु अंहु से वर्णन किया है।

29.इस्लामो शरीअत की एक विशेषता यह है कि वह अपने पूर्व की शरीअतों को निरस्त करने वाली है,अल्लाह तआला का फरमान है:

(وَأَنْزَلْنَا إِلَيْكَ الْكِتَابَ مُصَدِّقًا لِمَا بَيْنَ يَدَيْهِ مِنَ الْكِتَابِ وَمُهَيْمِنًا عَلَيْهِ)

अर्थात:और(हे नबी)हम ने आप की ओर सत्य पर आधारित पुस्तक(कुर्आन)उतार दी,जो अपने पूर्व की पुस्तकों को सच बताने वाली तथा संरक्षक है।

30.इस्लामी शरीअत की एक विशेषता यह है कि वह महिलो के अधिकार,उसके मान सम्मान,उसकी भावनाओं और आवश्यकताओं का ख्याल रखती है,अतः इस्लाम ने स्त्रो के लिए जिन अधिकारों की जमानत दी है,उनकी संख्या अस्सी(80)से अधिक है,यही कारण है कि(इस्लाम की दृष्टी में)मुसलमान महिला एक सम्मानित अस्तित्व है,अपने पति,संतान और समाज के लिए वरदान है,जबकि पूर्व एवं पश्चिम में महिला का सख्त अपमान हो रहा है,चाहे वह कनया हो,अथवा माता हो अथवा बूढ़ी हो,यदि वह युवती होती है तो कवल आनंद सामर्गी का एक माध्यम मानी जाती है,यदि बूढ़ि होती है तो वुद्धाश्रम की अतिथि बन कर रहती है,उन स्त्रियों के बीच मनोवैज्ञानिक दवाओं,नशीला पदार्थ,गर्भपात और आत्महत्या का जो सामान्य परंपरा है,उसकी तो बात ही न करें!⁵

⁵ लाभ के लिये देखें: «ثانون مظهر من مظاهر تكريم الإسلام للمرأة، وحفظ حقوقها، واحترام مشاعرها» ,लेखक:माजिद बिन सोलेमान अर्रसी,यह पुस्तक इंटरनेट पर उपलब्ध है।

31. इस्लामी शरीअत की एक विशेषता यह है कि इसके आदेश रब्बानी नीतियों पर आधारित हैं, चाहे उन आदेशों का संबंध प्रार्थनाओं से हो अथवा मामलों से, अथवा हुदूद (इस्लाम की ओर से निर्धारित सीमाएं) एवं क़सास (दंड) से, और चाहे हम उन नीतियों से अवगत हों अथवा न हों, वह अपने कार्यों एवं कथनों में हकीम व बुद्धिमान हैं, और शरीअत और तक्दीर में हकीम व अवगत हैं।⁶

उपरोक्त प्रस्तावना के पश्चात आप जान लें कि शरीअतों **उद्देश्यों** को समझने के लिये एक उपयोगी प्रस्तावना है, जो व्यक्ति इस प्रस्तावना को समझले, उसके लिये अल्लाह की नीति को समझना आसान हो जाएगा जिसके **मद्देनजर** अल्लाह ने शरीअतें नाज़िल फरमाईं।

- अल्लाह तआला मुझे और आप को कुरान की बरकतों से माला माल फरमाए, मुझे और आप को उसकी आयतों और नीतियों पर आधारित प्रामर्श से लाभ पहुंचाए, मैं अपनी यह बात कहते हुए अल्लाह से अपने लिये और आप सब के लिये क्षमा प्राप्त करता हूँ, आप भी उससे क्षमा प्राप्त करें, निसंदेह वह अति क्षमा प्रदान करने वाला और बड़ा कृपालु है।

द्वितीय उपदेश:

الحمد لله وحده، والصلاة والسلام على من لا نبي بعده

प्रशंसाओं के पश्चात!

32. अल्लाह के बंदो! अल्लाह से डरें और जान लें कि इस्लामी शरीअत की एक विशेषता यह है कि इसकी भविष्याणियां सत्य साबित होती हैं, अतः भविष्य की हर वह बात जिस की सूचना शरीअत ने दी, वह या तो घटित हो चुकी है यह घटित हो कर

⁶ लाभ के लिये देखें: इब्नुल क़त्थियम की पुस्तक "أسرار الشريعة من إعلام الموقعين", संग्रह एवं प्रबन्ध: मोसाइद बिन अब्दुल्लाह अस्सलमान, प्रकाशक: دار السيرة

रहेगी,इसका एक उदाहरण यह है कि नबी सल्लल्लाहु अलैहि वसल्लम ने नजाशी की मृत्यु की सूचना उसी दिन दी जिस दिन उनकी मृत्यु हुई थी जब कि नजाशी हब्शा में थे और आप नदीना में,उसके बाद आप ने उनकी गाएबाना नमाज़े जनाज़ा पढ़ी।⁷ सही बोखारी में अनस से वर्णित है कि नबी सल्लल्लाहु अलैहि वसल्लम ने मौता के युद्ध के लिये सेना की एक इकाई भेजा,उनका सेनापति ज़ैद बिन हारसा को बनाया और उन्हें यह वसीयत की कि यदि ज़ैद शहीद हो जाएं तो जाफर उनके सेनापति होंगे,यदि जाफर शहीद हो जाएं तो अब्दुल्लाह बिन रवाहा उनके सेना प्रमुख होंगे,इसी बीच कि सहाबा आप सल्लल्लाहु अलैहि वसल्लम के साथ मदीना में थे आप ने ज़ैद की मृत्यु की सूचना दी,फिर जाफर की और उसके बाद इब्ने रवाहा की मृत्यु की सूचना दी।जबकि आप मदीना ही में थे।⁸

जब पैगंबर सल्लल्लाहु अलैहि वसल्लम बदर युद्ध से पहले बदर स्थान पर ठहरे तो आप ने मुशिरकों के कुछ सरदारों की हत्या का स्थान सुनिश्चित रूप से बतलाई,अतः अनस बिन मालिक उमर बिन खत्ताब से वर्णन करते हैं कि:रसूल सल्लल्लाहु अलैहि वसल्लम एक दिन पहले हमें बदर(में हत्या होन)वालों के गिरने का स्थान दिखा रहे थे,आप सल्लल्लाहु अलैहि वसल्लम फरमा रहे थे:इन्शा अल्लाह! कल अमुक की हत्या का स्थान यह होगा।तो हजरत उमर रज़ीअल्लाहु अन्हु ने कहा:उस हस्ती की शपथ जिस ने आप सल्लल्लाहु अलैहि वसल्लम को सत्य के साथ भेजा!वे लोग उन स्थानों

⁷ देखें:सही बोखारी(1245)और सही मुस्लिम(951)रिवायत:अबू होरैरा रज़ीअल्लाहु अन्हु।

⁸ इसे बोखारी(1246)ने वर्णन किया है।

के किनारों से थोड़ा भी इधर उधर नहीं मरे थे जिन को अल्लाह के रसूल

सल्लल्लाहु अलैहि वसल्लम ने निर्धारित किया था।⁹

इस्लामी शरीअत की यह कुछ उत्कृष्ट विशेषताएँ हैं, जो व्यक्ति इन्हें जान ले और समझ ले वह इस्लामी शरीअत में छिपी अल्लाह की नीति से भी अवगत हो जाएगा और हमारे युग के मोनाफिकों (पाखंडीयों) अर्थात् धर्मनिरपेक्षता के समर्थकों की गुमराही भी अस्पष्ट हो जाएगी जो इस्लाम आर उसके आदेशों पर दोष लगाते हैं कि वह एक पिछड़ा और रूढ़िवादी धर्म है।

- आप यह भी याद रखें—अल्लाह आप पर कृपा करे—कि अल्लाह ने आप को एक बड़े कार्य का आदेश दिया है, अल्लाह का कथन है:

(إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا)

अर्थात्: अल्लाह तआला तथा उसके फरिश्ते दरूद भेजते हैं नबी पर। उन पर दरूद तथा बहुत सलाम भेजो।

- हे अल्लाह! हम तुझ से स्वर्ग मांगते हैं और वह कथन एवं कार्य भी जो स्वर्ग से निकट करदे, और हम तेरा शरण चाहते हैं नरक से और उस कार्य एवं कथन से जो नरक से निकट करदे।
- हे अल्लाह! हमें अपना प्रेम और हर उस कार्य का प्रेम प्रदान फरमा जो तुझ से निकट करदे।
- हे अल्लाह! हम ने अपना बड़ा घाटा कर लिया और यदि तू हमे क्षमा नहीं प्रदान करेगा और हम पर कृपा न करेगा तो निसंदेह हम हानि उठाने वालों में से हो जाएंगे।
- हे अल्लाह! हमारे समस्त पापों की क्षमा फरमा, छोटे हों अथवा बड़े, पूर्व के हों अथवा पश्चात के, आंतरिक हों अथवा बाह्य।
- हे हमार रब! हमें दुनिया में नेकी प्रदान कर और आखिरत में भी भलाई प्रदान कर और हमें नरक की यातना से मुक्ति प्रदान फरमा।

سبحان ربك رب العزة عما يصفون وسلام على المرسلين والحمد لله رب العالمين. اللهم صل وسلم على نبينا محمد وعلى آله وصحبه

⁹ इसे मुस्लिम(2873)ने वर्णन किया है।

लेखक:

मजिद बिन सोलेमान अररसी

अनुवादक:

फैजुर रहमान हिफजुर रहमान तैमी